



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

வியாழக்கிழமை 20-11-2025

தமிழ்நாட்டுக்கு ஏன் வருகிறார் மோடி?

தமிழ்நாட்டுக்கு ஏன் வருகிறார் மோடி? தேர்தல் வரப் போகிறது அல்லவா? அதனால் வருகிறார். இனி அடிக்கடி அவரை உள்நாட்டில் பார்க்கலாம்! தமிழை, தமிழரை, தமிழ்நாட்டை அவமானப்படுத்துவதுதான் பா.ஜ.க.வின் வழக்கம் ஆகும். சில வாரங்களுக்கு முன்னால் பீகாரில் என்ன பேசினார் பிரதமர் மோடி?

“கர்நாடகா, தலைங்கானாவைச் சேர்ந்த காங்கிரஸ் தலைவர்கள், பீகார் மக்களைத் தொடர்ந்து அவதூறு செய்து வருகிறார்கள். தமிழ்நாட்டிலும் பீகார் மக்கள் தொடர்ந்து துன்பத்துக்கு உள்ளாகி வருகிறார்கள். அத்தகைய தலைவர்களை அழைத்து வந்து பீகாரில் வாக்கு கேட்கிறார்கள்” என்று பிரதமர் மோடி பேசினார். இதனை விட வன்மம் கலந்த வார்த்தை இருக்க முடியுமா? இந்தியப் பிரதமர் பேசும் அழகா இது? அவர் வசிக்கும் பதவிக்கு இது தகுதியான பேச்சா?

பீகார் மாநிலத்தைச் சேர்ந்த மக்கள் தமிழ்நாட்டில் எந்த இடத்தில், எப்போது தாக்கப்பட்டார்கள் என்று சொல்ல முடியுமா மோடியால்?

அங்கே அவரைக் கொல்கிறார்கள், இங்கே இவரை அடிக்கிறார்கள் என்று ஏதாவது பீதியைக் கிளப்பி ஓட்டுத் திருட்டு செய்ய வேண்டும் என்பதைத் தவிர இவர்களுக்கு எந்த நோக்கமும் இல்லை. ‘தமிழ்நாட்டில் பீகாரிகளை அடிக்கிறார்கள். அந்த தமிழ்நாட்டுத் தலைவர்களோடு தேஜஸ்வீ சேர்ந்துள்ளார். எனவே தேஜஸ்வீக்கு வாக்களிக்காதீர்கள்’ என்பதுதான் பிரதமர் நிலைநாட்ட நினைக்கும் கெட்ட எண்ணம் ஆகும்.

இதனை தமிழ்நாட்டு மக்கள் ஏற்க மாட்டார்கள் என்பதை விட, பீகார் மக்களும் ஏற்க வில்லை என்பதன் அடையாளம்தான் பா.ஜ.க.வை விட தேஜஸ்வீ கட்சி அதிகமான வாக்குகளை வாங்கி இருப்பது ஆகும்.

பா.ஜ.க. கூட்டணியில் அதிகபட்சமாக பா.ஜ.க. 20.08 விழுக்காடு வாக்குகளைத்தான் பெற்றுள்ளது. ஆனால் மகாகதப்பந்தன் கூட்டணியில் அதிகபட்சமாக தேஜஸ்வீயின் ஆர்.ஜே.டி. கட்சி 22.96 விழுக்காடு வாக்குகளைப் பெற்றுள்ளது. எனவே மோடியின் வாதங்களை பீகார் மக்களே ஏற்கவில்லை என்பதுதான் சொல்ல வேண்டும்.

“தமிழ்நாட்டில் பீகாரிகள் தாக்கப்படுகிறார்கள் என்று தமிழ்நாட்டுக்கு வந்து சொல்வாரா பிரதமர் மோடி?” என்று கேட்டார் முதலமைச்சர் மாண்புமிகு மு.க.ஸ்டாலின். சொல்ல பிரதமருக்கு தைரியம் இருக்காது. இங்கு வந்ததும் திருக்குறள் சொல்வார்கள். தமிழில் பேச முடியவில்லையே என்று வருத்தப்பட்டு வார்கள். தமிழ்நாட்டைத் தாண்டினால் தமிழர்களுக்கும், தமிழ்நாட்டையும் அவமானப்படுத்துவார்கள்.

1. நாடாளுமன்றத்தில் ஒன்றிய அமைச்சர் தர்மேந்திர பிரதான் ‘தமிழர்கள் நாகரிகமற்றவர்கள்’ என்றார். (- 2025 மார்ச்.) பின்னர் அவரே மன்னிப்புக் கேட்டார்.
2. ஒடிசா முதலமைச்சராக இருந்த நவீன் படநாயக்கிற்கு நெருக்கமான தமிழ்நாட்டைச் சேர்ந்த ஐ.ஏ.எஸ். அதிகாரி பாண்டியனை பா.ஜ.க. மோசமாக விமர்சனம் செய்தது.
3. “தமிழகத்தைச் சேர்ந்த பாண்டியனை நாங்கள் பொறுத்துக் கொள்ள மாட்டோம். தமிழ்நாட்டைச் சேர்ந்த ஒருவர் ஒடிசாவை ஆட்சி செய்வதா?” என்றார் ஒன்றிய அமைச்சர் அமித்ஷா. (- 2024 மே.)
4. “ஒடிசாவில் பூரி ஜெகநாதர் கோயிலில் இருக்க வேண்டிய புதையல் சாவி தமிழ்நாட்டிற்குச் சென்றுவிட்டது” என சொல்லி தமிழர்களைத் திருடர்கள் என்பது போல வர்ணித்தார் பிரதமர் மோடி (- 2024 மே.)
5. பாண்டியனை போல ஒருவரைச் சித்தரித்து, தமிழரைப் போல வேட்டி சட்டை அணிவித்து, வாழை இலையில் பழைய சோறு வைப்பது போல ஒடிசா சட்டமன்றத் தேர்தலில் பா.ஜ.க. வீடியோ வெளியிட்டது.
6. தங்கள் மொழியில் டி.வி. பார்த்து கொண்டிருக்கும் வீடிற்குள் நுழையும் பாண்டியன் போன்ற தோற்றம் கொண்டவர், ரிமோட்டை பறித்து தமிழ் சேனலை மாற்றுவது போலவும் அவதூறு வீடியோ வெளியிட்டு தமிழர்களை பா.ஜ.க. கேவலப்படுத்தியது.
7. 2022 டெல்லி குடியரசு தின அணிவகுப்பில் மருது சகோதரர்கள், வேலுநாச்சியார், வ.உ.சி., பாரதியார் ஆகியோரின் உருவங்கள் இடம் பெற்ற தமிழ்நாடு அரசின் அலங்கார ஊர்தியை புறந்தள்ளினார்கள். இந்த ஊர்திக்கு இடமில்லை என்று மறுத்தார்கள்.
8. “தமிழ்நாட்டில் இருந்து வந்து கர்நாடகாவில் வஷுகுண்டு வைக்கிறார்கள்” - என்று ஒன்றிய அமைச்சர் ஷோபா பேசினார். (- 2024 மார்ச்.) பின்னர் மன்னிப்பு கேட்டார்.
9. “தமிழர்கள் நன்றி மறந்தவர்கள். மோடி தமிழை புகழ்ந்தபோது அதைக்கொண்டாடவில்லை” - என்றார் பொன்.ராதாகிருஷ்ணன் (- 2019 செப்டம்பர்.)
10. கொரோனா 2-ஆவது அலையின் போது தமிழக அரசிடம் கலந்து ஆலோசிக்காமல், சென்னையில் உற்பத்தி செய்யப்பட்ட 45 லன் ஆக்சிஜன் ஆந்திரா, தெலுங்கானாவுக்கு ஒன்றிய அரசின் உத்தரவின் பேரில் அனுப்பப்பட்டது. (2021 ஏப்ரல்).
11. தமிழ்நாட்டுக்கு எந்த சிறப்புத் திட்டமும் அறிவிக்கப்படுவது இல்லை.
12. ஒன்றிய நீதிநிலை அறிக்கையில் தமிழ்நாடு என்ற பெயரே இருப்பது இல்லை.
13. மூன்று இயற்கைப் பேரிடருக்கும் நிவாரண நிதி இல்லை.
14. பள்ளிக் கல்விக்குத் தர வேண்டிய ரூ.2000 கோடியைத் தரவில்லை.
15. தொகுதி மறுசீரமைப்பு என்ற பெயரால் தொகுதிகளின் எண்ணிக்கையைக் குறைக்கச் சதி.
16. பிரதமர் சொல்ல முடியாததை ஆளுநர் ரவி மூலமாகச் சொல்ல வைப்பது.

- இதுதான் தமிழுக்கு, தமிழர்களுக்கு, தமிழ்நாட்டுக்கு பிரதமர் மோடியும், ஒன்றிய அமைச்சர்களும், ஒன்றிய பா.ஜ.க. அரசும், பா.ஜ.க. கட்சியும் செய்யும் தொடர் தாக்குதல்கள் ஆகும்.

இதை எல்லாம் தமிழ்நாட்டு மக்கள் மறந்திருப்பார்கள் என்று நினைத்து தமிழ்நாட்டுக்கு வருகிறார் பிரதமர் மோடி. தலைவர் கலைஞர் வரிகளில் சொல்ல வேண்டுமானால், ‘நீங்கள் நாடி வரும் கோழை உள்ளம் கொண்ட நாடு இது அல்ல’.



முதலமைச்சர் மு.க.ஸ்டாலின் அவர்களை நேற்று (19.11.2025) சென்னை, அண்ணா அறிவாலயத்தில், டி.ராஜா அவர்கள் இந்திய கம்யூனிஸ்ட் கட்சியின் பொதுச் செயலாளராக மீண்டும் தேர்வு செய்யப்பட்டதையொட்டி சந்தித்த போது, முதலமைச்சர் அவர்கள், சால்வை அணிவித்து அவருக்கு வாழ்த்துத் தெரிவித்தார். உடன் நாடாளுமன்ற கழகக்குழுத் தலைவர் கனிமொழி கருணாநிதி, கழக அமைப்புச் செயலாளர் ஆர்.எஸ். பாரதி ஆகியோர் உள்ளனர்.

சென்னையில் வாக்காளர்

சிறப்பு தீவிர திருத்தத்தை எதிர்த்து நவ. 24ஆம் தேதி ஆர்ப்பாட்டம்!

விடுதலைச் சிறுத்தைகள் கட்சித் தலைவர் திருமாவளவன் எம்.பி. அறிவிப்பு!

சென்னை, நவ.20- சென்னையில் வாக்காளர் சிறப்பு தீவிர திருத்தத்தை எதிர்த்து நவ.24ஆம் தேதி ஆர்ப்பாட்டம் நடத்த இருப்பதாக விடுதலைச் சிறுத்தைகள் கட்சித் தலைவர் திருமாவளவன் தெரிவித்தார்.

சென்னை அசோக்நகரில் உள்ள விடுதலைச் சிறுத்தைகள் கட்சி அலுவலகத்தில் கட்சியின் தலைவர் திருமாவளவன் நிருபர்களை சந்தித்து பேட்டி அளித்தார். அப்போது அவர் கூறியதாவது:-

பீகாரில் பா.ஜனதா கூட்டணியாரும் எதிர்பார்க்காத வகையில் 200க்கும் மேற்பட்ட இடங்களில் வெற்றி பெற்றுள்ளது. இந்த தேர்தல் நேர்மையாக நடைபெறவில்லை என்ற எண்ணம் மக்களிடம் எழுந்துள்ளது. தேர்தல் ஆணையத்தின் மீதான நம்பகத் தன்மை நொறுங்கி போய் உள்ளது. புதிதாக அறிமுகப்படுத்தியுள்ள வாக்காளர் சிறப்பு தீவிர திருத்தம் (எஸ்.ஐ. ஆர்.) திட்டமிட்ட சதி நடவடிக்கை. தமிழ்நாட்டில் வாக்காளர் சிறப்பு தீவிர திருத்தத்தை தேர்தல் ஆணையம் கைவிட வேண்டும். நடைமுறை சிக்கல் ஏராளம் உள்ளது. பா.ஜனதா, தேர்தல்ஆணையத்தின் கூட்டு சதியை முறியடிப்போம். வாக்காளர் சிறப்பு தீவிர திருத்தம்



வேண்டாம் என்ற கோரிக்கையை முன்வைத்து வருகிற 24ஆம் தேதி சென்னையில் விடுதலைச் சிறுத்தைகள் கட்சி சார்பில் ஆர்ப்பாட்டம் நடைபெறும். ஜனநாயக சக்திகள் இது தமிழ்நாட்டிற்கு மட்டுமல்ல தேசிய அளவில் ஆபத்தை ஏற்படுத்தும் நடவடிக்கை.

கடந்த 2002ம் ஆண்டு வாக்காளர் சிறப்பு தீவிர திருத்தத்தை நடத்தியதாகதேர்தல் ஆணையம் பொய் கூறுகிறது. எந்த அதற்கான எந்த ஆதாரமும் இல்லை. சுப்ரீம் கோர்ட்டு கோரியும் அதற்கான ஆதாரத்தை தேர்தல் ஆணையம் இதுவரையில் சமர்ப்பிக்கவில்லை. வாக்காளர் சிறப்பு தீவிர திருத்தம் மூலம் வேண்டியவர் வேண்டாதவர்கள்கள், என்று வாக்காளர்களை பட்டியலில் இருந்து நீக்கம் செய்வதால், எதிர்ப்பு வாக்குகளை வாக்களிக்க விடாமல் தடுப்பதற்கான நடவடிக்கையில் இறங்கியுள்ளனர். இதற்கு எதிராக அனைத்துத் தரப்பு ஜனநாயக சக்திகளின் குரலும் ஒங்கி ஒலிக்க வேண்டும். வாக்காளர்

சிறப்பு தீவிர திருத்தத்தில் உள்ள நடைமுறை சிக்கல்களை முதலமைச்சர் மு.க.ஸ்டாலின் அவர்கள் எடுத்துக் காட்டி உள்ளார்.

தி.மு.க. எதிர்ப்பு என்பதை மட்டுமே வைத்து த.வெ.க. அரசியல்செய்கிறது. அவர்கள்இன்னும் அரசியல் களத்தில் முழுமையாக வில்லை. த.வெ.க. எதிர்க்க வேண்டியதுதேர்தல்ஆணையம் மற்றும் பா.ஜனதாவை மட்டுமே. ஆனால், அக்கட்சி தலைவர் விஜய் பேசிய வீடியோவில் பா.ஜனதா, தேர்தல் ஆணையம் பற்றி எதுவும் பேசவில்லை. தமிழ்நாட்டில் வாக்காளர் சிறப்புத் தீவிர திருத்தத்தை தடை செய்ய வேண்டும் என வழக்கு தொடர்ந்துள்ளோம்.

இவ்வாறு தொல்.திருமாவளவன் எம்.பி. கூறினார்.

மதுரவாயலில் ரூ.4.89 கோடியில்

தீட்டப்படுகிற - சிறுவர் பூங்கா!

காரம்பாக்கம் கணபதி எம்.எல்.ஏ. ஆய்வு!

சென்னை, நவ.20- மதுரவாயல் சட்டமன்றத் தொகுதிக்குட்பட்ட, பெருநகர சென்னை மாநகராட்சி, மண்டலம்-11, வார்டு-151, வளசரவாக்கம், எஸ்.வி.எஸ். நகர் ஏரியில் உங்கள் தொகுதியில் முதலமைச்சர் எலும் சிறப்பு திட்டத்தின் மூலம் நடைபெற்று வரும் ஏரியை ஆழப்படுத்தி, சுற்றுச் சுவர் அமைத்து, பொது மக்கள் பயன்பெறும் வகையில் நடைபெற்று பொழுதுபோக்கு அம்சங்களுடன் கூடிய சிறுவர் பூங்கா மற்றும் சிறுவர் விளையாட்டுத் திடல் அமைக்கும் பணியினை மதுரவாயல் தொகுதி சட்டமன்ற உறுப்பினர் காரம்பாக்கம் க.கணபதி ஆய்வு மேற்கொண்டார். மதுரவாயல் சட்டமன்றத் தொகுதி, பெருநகர சென்னை மாநகராட்சி, மண்டலம்-11, வார்டு-151, வளசரவாக்கம், எஸ்.வி.எஸ். நகர் ஏரியில் உங்கள் தொகுதியில் முதலமைச்சர் சிறப்பு திட்டத்தின் கீழ் ரூ.4.89 கோடி மதிப்பீட்டில் நடைபெற்று வரும் ஏரியை ஆழப்படுத்தி, சுற்றுச் சுவர் அமைத்து, பொது மக்கள் பயன்பெறும் வகையில் நடைபெற்று பொழுதுபோக்கு அம்சங்களுடன் கூடிய சிறுவர் பூங்கா மற்றும் சிறுவர் விளையாட்டுத் திடல் அமைக்கும் பணியினை இன்று 19.11.2025 காலை 8.30 மணியளவில் மதுரவாயல் தொகுதி சட்டமன்ற உறுப்பினர் காரம்பாக்கம் க.கணபதி எம்.எல்.ஏ. நேரில் சென்று ஆய்வு செய்தார். இந்திகழுவில் மாமன்ற உறுப்பினர் எஸ்.பாரதி எம்.சி. வட்ட கழக செயலாளர் ஜெ.பாலகரன் மற்றும் கழக நிர்வாகிகள், அரசுத் துறை அறிகாரிகள் உடனிருந்தார்கள்.

20.11.2025 இன்று ஜெயங்கொண்டம் சட்டமன்ற தொகுதி ஜெயங்கொண்டம் அரசு கலை மற்றும் அறிவியல் கலைக்கல்லூரிக்கு ரூ.18.40/- கோடி மதிப்பீட்டில், கட்டப்பட்டுள்ள புதிய கட்டிடத்தை காளொளரி காட்சி வாயிலாக திறந்து வைக்கும்

கழகத் தலைவர் மாண்புமிகு **தமிழ்நாடு முதல்வர்** அவர்களுக்கும்

மாண்புமிகு தமிழ்நாடு துணை முதலமைச்சர் கழக இளைஞர் அணி செயலாளர்

உதயநிதி ஸ்டாலின் அவர்களுக்கும்

மாண்புமிகு தமிழ்நாடு உயர்கல்வித்துறை அமைச்சர் **கோவி.செழியன்** ஆகியோர்களுக்கும்

மாண்புமிகு தமிழ்நாடு போக்குவரத்து (ம) மின்சாரத்துறை அமைச்சர் **சா.சி.சிவசங்கர்**

நன்றி.. நன்றி.. நன்றி..

க.சொ.க.கண்ணன் சட்டமன்ற உறுப்பினர் - ஜெயங்கொண்டம், தமிழ்நாடு சட்டமன்ற சட்ட விதிகள் ஆய்வுக்குழு உறுப்பினர், ஒன்றிய கழக செயலாளர் - தா.புலுர் கிழக்கு

ஜெயங்கொண்டம் சட்டமன்ற தொகுதி, அரியலூர் மாவட்டம்.